

**አገዳሲ ናይ ሓባር መግለጺ**

**ፖሎቲካዊ ውድባትን ስቪካዊ ማሕበራትን ጀርመን**

ዝሓለፈ ብዕለት 04/05.08.18 ኣብ ከተማ ፍራንክፈርት ብ ሰዲህኤ ዝተዳሎ ፈስቲቫል ኤርትራ ተረኺቦም፣ ፖሎቲካዊ ውድባትን ስቪካዊ ማሕበራትን ከምቲ ልሙድ ናይ ደገፍ መልእኽቶም ከስምዑ ጥራይ ዘይኮነስ፣ ናይ ሎሚ ዓመት ካብኡ ፍለይ ዝበለ፣ ነዚ መድርኽ ዝበቐፅ ናይ ሓባር ስራሕት ከተግብሩ ዝኸለለሉ ኩነታት ክርእዩን ክፈጥሩን መታን ተባሂሉ እውን ብሓባር ኮፍ ኢሉ እንታይ ክግበር ይካኣል ክፍትሽን ክእምትን ክኢሉ'ዩ። ብዝዋሐደ ከአ ነቲ ኣብቲ ፈስቲቫል ተጨሪሑ ዝነበረ „ብሓባር ነድምጽ ከነስምዕ! ብሓባር ንስራሕ ከነድምዕ!,, ዝብል ጭርሖ ከም ናይ ሓባር ጭርሖ ወሲዱ፣ ኩሉ ከአ ንምትግባሩ ክቃለስ ብቃሉ መብጽዓ ኣትዩ።



ኤርትራዊ ደሞክራሲያዊ ማሕበር ጀርመን ንዝተኣተወ መብጽዓ ንምትግባር ሐላፍነት ወሲዱ ነተን ኣብ ፈስቲቫል ኤርትራ ዝተረኸባ ፖሎቲካዊ ውድባትን ስቪካዊ ማሕበራትን ብዕለት 16.09.18 ኣብ ከተማ ፍራንክፈርት ክራኸባ ኣኼባ ጸዊዑ። ኣብቲ ኣኼባ 10 ፖሎቲካዊ ውድባት 2 ከአ ስቪካዊ ማሕበራት ወከልተን ተረኺቦም ኣብዞም ኣብ ታሕቲ ዝስዕቡ ኣርእስታት ተመያይጦም።

1. ኩነታት ህዝብን ሃገርን ዘንጸላልዎም ዘሎ ሐደጋታትን
2. ቀንዲ ናይዚ እዋን ተባራዕቲ ሕቶታት ምልላይን መልሲ ምውህላልን ምርካብን
3. ተመክሮን ሃላዎት ደምበ ተቓውሞ ምድህሳስ፣ ሓያልን ድኽምን ጎድኑ ምልላይን
4. ንሕና ከም ኣካል ደምበ ተቓውሞ ህልዊ መደረኽ እንታይ ይጠልባና ኣሎ ዝብል'ዩ።

ኩሉም ተሳፍቲ ኣኼባኛታት ነዚ ኣብ ላዕሊ ተጠቐሱ ዘሎ ኣርእስትታት ቡቲ ኣብኡ ዝተረኸበ ዓቕሚ ሰቡ ክመያየጡን ክካታዓሉን ኮይኑ። ንነብሲ ወከፍ ኣርእስቲ ናይ ጊዜ ገደብ ተገድራሉ ስለ ዝነበረ ኩሉ ሰብ ድማ

ሐላፍነት ተሰሚዕዎ ንል ነገር ገዲፉ፣ ኣብቲ ቀንዲ ቁምነገገር ረገጹ ሓሳቡ ስለ ዘቐረበን ተውሲኸዎ፣ እቲ ኣኼባ ኣብ ጊዚኡ ክውዳእ ኮይኑ። ቀንዲ ነዚ ኣኼባዚ ስለጥ ክኸውን ዝገብሮ መኻንያት ነቲ እንመያየጠሉ ኣርእስቲ ኣመልኪቱ ዝተዳለወ ሓርፋፍ ሰነድ ቀሪቡ ስለ ዝነበረዮ። ከምዚ ዓይነት ናይ ስራሕ ልምዲ ከነማዕብልን ጊዜና ብግቡ ስለ ዝተጠቐመሉን ከኣ ኩሉ ሰብ ተስፋ ሰነቕ ሕጉስ ኮይኑ ነጊዑትኡ ተመሊሶ እዩ።



ቀንድን ቁምነገር ናይዚ ፍልመ ኣኼባዚ ግን ነዞም ኣብ ላዕሊ ተሰሪዖም ዘሎው ኣርእስትታት ኣብ ምዕማቕምን ኣብዝርዝር ትሕዝቶኦምን ብዝምልከትን መብዛሕትና ዳርጋ ሓባራዊ ኣረዳድኦ ዘዕረፍናሎም ብምጻኑዮ። ዝተረፈ ብቐጻሊ እና ተራኽብና ብዛዕብኡ ክንዝትን ዝተርፉና ክንምልእን ከም ዘሎና ተራዳዲእና ኣሎና። ቀጺሉ ከኣ ኣብ ጀርመን ብሓፈሽኡ ቀንዲ ከኣ ኣኣብ ከባቢና ህዝብን ሃገርን ንምድሓን ዝዓለመ ስራሕት ከነተግብር እንተ ድኣኮይኑ፣ ካብ ዝጸንሐና ሕጽረታት ድኽመታት ተጋላጊልና፣ ኣብ ነብስናን ሕድሕዳዊ ምትእምማን ፈጠርና ህዝቢ ማእከሉ ዝገበረ ስራሕት ንምዕዋት ብቐድም ነብስና መዚዝና ክንረባረብ ከም ዝግባእና ኩሉ ተሳታፊ ኣኼባ ብሓደ ቃል ኣዲምጹ ኣሎ። ኣብዚ ኣኼባዚ ነዚ እተዋሃህድ 5 ሰብ ዝኣባባታ ጊዜያዊት ሽማግሌ ተመዚዛ ኣላ።

ካልእ ኣገዳሲ ነጥቢ ኣብ ጀርመን ዝርከቡ ፖለቲካውያን ውድባትን ስቪካውን ማሕበራትን ነዚ ተጀሚሩ ዘሎ ተብግሶ ብሓባር ምስራሕ ብዝምልከት ከተጎልብትዎን ዋናታት ኮንኩም ክትዋስእሉን ስለ ዝግባእ ብሓባር ተጠሚርና ንስርሓሉ መድርኽ ክንፈጥር በዚ ኣጋጣሚ መጻዕዕታ ንቐርብ።

ጊዜያዊት ሽማግሌ

ፖሎትካዊ ውድባትን ስቪካዊ ማሕበራትን ጀርመን

ዕለት 22.09.18